

Врз основа на член 27 од Законот за државјанство на Република Македонија, („Службен весник на Република Македонија“, бр. 67/92) министерот за внатрешни работи донесува

П Р А В И Л Н И К
ЗА НАЧИНОТ НА ВОДЕЊЕ ЕВИДЕНЦИЈА ЗА ДРЖАВЈАНИТЕ НА
РЕПУБЛИКА МАКЕДОНИЈА И ЗА ОБРАСЦИТЕ ШТО СЕ
ПРИМЕНУВААТ ОДНОСНО ИЗДАВААТ

Член 1

Со овој правилник се пропишува начинот на водење евиденција за државјаните на Република Македонија и обрасците на: барањето за стекнување на државјанството на Република Македонија и уверението за државјанство на Република Македонија.

Член 2

Евиденцијата за државјаните на Република Македонија е во вид на регистар кој ги содржи следните рубрики: реден број; презиме, име на еден од родителите и име; место на раѓање; матичен број; основ на запишување во регистар и датум; основ и датум на бришење од евиденција и забелешка.

Евиденцијата од став 1 на овој член се води во Министерството за внатрешни работи.

Евиденцијата за државјаните на Република Македонија кои стекнале државјанство на Република Македонија односно на кои им престанало државјанството на Република Македонија, согласно Законот за државјанство на Република Македонија се води во седиштето на Министерството за внатрешни работи во вид на регистар кој ги содржи следните рубрики: реден број; презиме, име на еден од родителите и име; датум и место на раѓање; живеалиште; занимање; поранешно државјанство односно државјанство со кое се стекнува; назив, број и датум на решението; датум на врачување на решението и забелешка.

Член 3

Евиденцијата за државјанството на Република Македонија се води автоматизирано.

Член 4

Во регистарот за државјаните на Република Македонија се запишуваат лицата за кои ќе се утврди дека се државјани на Република Македонија.

Запишувањето во регистарот ќе се изврши при поднесување на барање за издавање на лична карта.

Редните броеви почнуваат со број 1 и течат непрекинато од година во година.

Член 5

За новородените деца запишувањето во регистарот на државјаните на Република Македонија се врши по редот на поднесените пријави за новородени деца.

Дете од непознати родители најдено на територијата на Република Македонија се запишува во регистарот на државјаните на Република Македонија според местото на наоѓање.

Лицата кои стекнале државјанство на Република Македонија со природување се запишуваат во регистарот за државјаните на Република Македонија според нивното живеалиште односно престојувалиште. Ако лицето нема живеалиште односно престојувалиште во Република Македонија, ќе биде запишано во регистарот за државјаните на Република Македонија во град Скопје.

Член 6

Уверение за државјанство се издава врз основа на барање, (Образец број 1) кое се поднесува до подрачната организациона единица на Министерството за внатрешни работи каде што лицето има живеалиште.

Уверението за државјанство на Република Македонија се издава на образецот број 2.

Член 7

Образецот број 1 и 2 се составен дел на овој правилник.

Член 8

Овој правилник влегува во сила осмиот ден од денот на објавувањето во „Службен весник на Република Македонија“.

Бр. 121-205/1
5 јануари 1993 година
Скопје

Министер
за внатрешни работи,
д-р **Љубомир Фрчкоски**, с. р.

Образец бр.1

ДО МИНИСТЕРСТВО ЗА ВНАТРЕШНИ РАБОТИ УПРАВА-ОДДЕЛЕНИЕ ЗА ВНАТРЕШНИ РАБОТИ

БАРАЊЕ

за стекнување односно престанок на
државјанството на Република Македонија

Од _____ роден на _____ во _____ од
татко _____ и мајка _____, со живеалиште односно престојувалиште
во _____ ул. _____ бр. _____, по националност _____
државјанство на _____ и мојата брачна другарка _____ родена
_____ на _____ во _____ од татко _____ и мајка
_____ со живеалиште во _____ ул. _____ бр. _____, по
националност _____, државјанство на _____ и нашите деца:

1. _____ роден на _____ во _____
(лично име)

2.

3.

Кратка биографија за подносителите:

Причини поради кои се бара стекнување односно престанок на државјанството на РМ
(кај престанокот на државјанството на РМ да се наведе со чие државјанство ќе се стекне).

Дата и место на поднесување
на барањето

Потпис на подносителите на
барањето

РЕПУБЛИКА МАКЕДОНИЈА
МИНИСТЕРСТВО ЗА ВНАТРЕШНИ РАБОТИ
УПРАВА-ОДДЕЛЕНИЕ ЗА ВНАТРЕШНИ РАБОТИ

Број _____
_____ 199__ година

Врз основа на член 23 од Законот за државјанство на Република Македонија ("Службен весник на Република Македонија" број 67/92) и член 171 од Законот за општата управна постапка, а на барање _____

_____ (име и презиме на подносителот на барањето)
од _____ се издава
(живеалиште)

У В Е Р Е Н И Е

Дека _____ роден-а
(име и презиме)
на _____ година _____ во _____ од татко _____ и
мајка _____

Е ДРЖАВЈАНИН НА РЕПУБЛИКА МАКЕДОНИЈА
и запишан е во регистарот на државјаните на Република Македонија за
_____ под реден број
(општина и матично подрачје)

Таксата по Тар. број _____ од Законот за административните такси во
износ од _____ денари е наплатена, поништена на поднесокот.

М.П.

(потпис на службеното лице)